



# కొడిగట్టిన దీపాలు

రచన: రాం షా

కామేశం వ్రాసిన ఉత్తరాన్ని సరోజి చదువుతోంది....

“నువ్వు లేకపోతే నేను లేనట్టే. దుర్బరమైన నాబంటరి జీవితాన్ని తలుచు కొని కుమిలిపోతూ ఆ ఆంధ్రశారంలో నువ్వే ఒక్క ఆశాజ్యోతి వసుకుంటున్నాను...నాకు నువ్వుకావాలి ... నాకు ఊపిరికావాలని, ప్రాణంకావాలని, జీవం కావాలని ఎంతసహజంగా వాంచిస్తానో అలాగే నువ్వు కావాలని కూడా....అవి లేకపోతే నేనెల్లా బ్రతకలేనో నువ్వులేకపోతే కూడా అలానే. ఈచీకట్లో .... ఈ దోమలతో....”

కామేశం వ్రాసిన ప్రతి అక్షరమూ అతని గుండెల్లో రగిలిన దుఃఖాన్ని వ్యక్తంచేస్తున్నాయి. కామేశం మోక్కాళ్ల మీద తలపెట్టుకొని కళ్లనీళ్లు పెట్టుకొన్నట్టు, భోజనంమాని సత్యాగ్రహం చేసి కృశించి పోతున్నట్టు, ఇకనైనా

అమె తన జవాబుతో ఓదార్చి అతను కోరినట్టుగా తేచిపోక పోతే ఆ ఆమాయక హృదయం చటుక్కున ఒక్కసారి అగిపోనున్నట్టు ఆ అక్షరాలు సరోజికు చెప్పాయి.

సరోజి ఆ ఉత్తరం చెప్పిన మాటలు విని కొంత నవ్వుకొంది; కొంతగర్వపడింది; కొంతజాలిపడింది. ఈసమస్యను ఎలాగో తేల్చక తప్పదనుకొంది.

ఉత్తరం అడుగున చేపాలుకేసి చూసింది. పేరేమీలేదు. ఆ ఉత్తరం ఎవరు వ్రాశారో తనకు తెలియనిదికాదు; ఇది వరకు అదేదస్తురి ఉత్తరాలు అమె కెన్నో వచ్చాయి.

సరోజి ఆ ఉత్తరాన్ని వట్టుకొని పరధ్యానంగా ఆలోచిస్తుంటే అమెభ్రం వచ్చాడు. వస్తునే నాగేంద్రం ‘ఉత్తరం వచ్చిందా?’ అన్నాడు.

ఏదో ఆలోచిస్తూనే సరోజ “ఊ!” అంది.

“ఏదీ ఇలాకే” ఏదో ఆలోచిస్తూన్న సరోజ ఆ ఉత్తరాన్ని భర్తచేతి కందించింది, భర్త యాదాలాపంగా అందుకుని ఆమెకేసిచూస్తూ

“ఇంకా తల దువ్వుకోలేదే?” అన్నాడు.

సరోజకు అప్పుడే మెతుకువచ్చింది. భర్త, అతని చేతిలోని ఉత్తరం — రెండూ ఆమెకేసి చూస్తున్నాయి. సరోజ ముఖం చిట్లించుకొని

“ఆ ఉత్తరం చూశారా?” అంది.

“ఏ?”

“ముందుచూడండి. మ ని పి జ న్మ ఎత్తిన తరవాత బుద్ధిఉండాలి. బుద్ధిలేని తుంటరులికి బుద్ధిచెప్పలేని మగాళ్లు చస్తే నయం.”

ఉత్తరం పూర్తిగా చదివి భర్తకుండు కున్న కళ్లతో నవ్వాడు. ఎవడో వెర్రి వెధవ తన భార్య పాతివ్రత్యాన్ని గ్రహించకుండా తన బచ్చాతనం బైటపెట్టుకున్నాడు.

“ఎవరంటావ్?”

“ఇంకెవరు ? ఆశేషువెధవ. కిటికీ లోంచి లోపలికి విసిరేశాడు.... వెర్రివాడి పెళ్లాం వాడకంటా వదినె అని.”

“బుద్ధి చెప్పిస్తానులే.”

“ఇంకా మెల్లగా అంటున్నారు : వీళ్లు చిట్లకొట్టక. మన ప్రయోజకత్వం ఇలా ఉండబట్టే....”

భర్త ఆరాత్రి చాలా వేపటిదాకా శేషువెధవని ఎలా శిక్షించటమా అని ఆలోచిస్తున్నాడు. పతివ్రతల జీవితాల్ని, మానధనాన్నీ రచ్చబండ కీడ్చాలని వాళ్ల ఆశయం కావచ్చు. రావణున్ని శ్రీరాములు చారు మరించినట్టు, కీచకుణ్ణి భీములువారు తాడించినట్టు ఈ కలియుగంలో తను ధర్మసంస్థాపనార్థాయ సదుము బిగించక తప్పదు. ఆ దృఢ సంకల్పంతోనే చివరికి నిద్రాహాయేసరికి రాత్రి పన్నెండుదాటి ఉంటుంది.

\* \* \* \*

సరోజ వ్రాసిన ఉత్తరాన్ని కామేశం చదువుతున్నాడు.

“.... మీరు వ్రాసిన ఉత్తరాన్ని చదివి బెర్రిదానిలా, చంటిపిల్లలా వెక్కి-వెక్కి ఏడ్చాను. తలగడ యావత్తూ కన్నీటితో తడిసిపోయింది. చివరికి మావారు కూడా నన్ను ఓదార్చవలసి వచ్చింది. కారణం ఏమిటని ఆయన అడిగాడు. చచ్చిపోయిన మా అమ్మ జ్ఞాపకం వచ్చిందని చెప్పాను. నాతోబాటు ఆయన కూడా ఏడ్చారు. మీరు తెల్లారకట్ట మూడు గంటలకి బిండి తెచ్చి వీధిలో ఉంచండి. చడీచప్పుడూ శకుండా బిండిలో పడతాను. ఆ తరవాత మీరన్నచే కలకత్తాకి....”

ఆ తరవాత సంగతి కామేశానికి తెలుసు. అయితే ఈ ఉత్తరం పూర్తికాకుండానే కామేశం దుఃఖపడ్డాడు. సరోజ

గాని, ఆమెభరగాని — ఇద్దరూ గాని ఏద్యారనికాదు. ఆడవాళ్ళకి ఆడవాళ్ళని ప్రేమించే మగవాళ్ళకి నీళ్ళకడవనెత్తి మీదనే ఉంటుంది. ఆ సంగతి కామేశానికి తెలుసు. అయితే కామేశం బాధల్లా

“...ఈదొంగముండ వస్తానంటోంది సరే. చేతిలో కానీ దబ్బు లేకుండా నా ప్రాణానికి గుడి బండలా తయారైతే ఎట్లా? ఉన్నపేదతోనే చస్తూంటే ఇదో శనిగ్రహం కూడానా?”

మొన్న మొన్ననే తనకి పుట్టిన కూతురు, ఇంట్లో ఇవిలేవని అవిలేవని అను నిత్యం సాధించే పెళ్లాము, ఎన్నటికీ ఎదు గూ బొదు గూ లేని ఉద్యోగం అన్నీ కామేశానికి జ్ఞాపకం వచ్చాయి. అజ్ఞాపకంతో కళ్లు తడిచేసు కొన్నాడు కామేశం.

\* \* \* \*

సరోజ వ్రాసిన ఉత్తరాన్ని ఆమెభర్త చదువు తున్నాడు. “...నేను మిమ్మల్ని విడిచి వెళ్లిపోవలసి వచ్చినందుకు విచారిస్తున్నాను. మనంగడిపిన ఆర్థికలోనూ మన దినచర్యలో మార్పురాకపోవటమే దానికారణం అవంటిల్లు, పోయ్యి, పడకగది చదివినపుస్తకాలే చదవటం, పీల్చినగాలినే విడవటం — ఇవేనాకు దుర్బలాలయ్యాయి వాటన్నిటిసీమార్పుకోవాలంటే మిమ్మల్ని కూడా మార్చకతప్పలేదు. విశేషమైన ప్రేమతో మిమ్మల్ని విడవలేక విడిచివెళ్లిపోతున్నాను. మీ ఆరోగ్యం జాగ్రత్తగా కాపాడుకోండి. శేకపట్టున భోజనం

చేస్తూండండి. చిరుతిళ్ళకి దురలవాట్లలోనుగాకండి. లోనయితే నామీదబట్టు. మీకు నా ముద్దులు.”

ఉత్తరం చదువుకొని ఆమెభర్త అనుకున్నాడు.

“పాపం ఆవెరిదానికి నేనంటే ఎంత ప్రేమ! నన్ను విడవలేక ఎంతదిగులు! ఎవడో దొంగ వెదవ అవిజ్ఞి మోసగించి లాక్కు పోతున్నా కూడా నామీదనే ప్రాణంపెట్టు కొంది పాపం. వెరిది కాకపోతే తెల్లనివన్నీ పాలూ నల్లనివన్నీ నీళ్ళూ అనుకుంటుందా? తన వియోగం భరించలేక ఏబజారు సరుకు వెంబడోపడి వకుకుళ్ల బెట్టుకుంటూ నేమోనని దాని భయం.”

అనుకుని ఆ ఆలోచనకి గుండెతరిగి కన్నీళ్లు కార్చాడు. తన ఈ దుఃఖాన్ని ఓదార్చటానికి ఆవిడలేదని మరీ దుఃఖ పడ్డాడు. ఆవిడలేకపోతే ఆ విడలేచి పోయిన దుఃఖాన్ని తాను ఎవరితో చెప్ప గలడు?

అంజనేయులు కామేశం ఉత్తరం చదువు తున్నాడు:

“...ఇవాళనేను చాలా విపత్తు లో ఉన్నాను. నన్ను ప్రేమించిన ఫలానా వారి భార్య నేటినుంచి నాకు భార్యకాబోతోంది. ఆ అమృతమూర్తి నావియోగం భరించలేక ఏమైనా నాతో కలకత్తా పోతానంటోంది. ఆవిడదగ్గర దబ్బు పుష్కలంగా ఉంది. కాని, ఎటొచ్చి కాని

కూడా దగ్గరలేని వాణినేనే. ఈదుస్థితిలో మొదటి నాడే ఆవిట్టి నేను డబ్బు అడగటం నాకు మంచిదిగా తోచలేదు. అడిగితే ఆవిడ ఏమనుకుంటుంది? అందుకని ఈ ప్రేమ ఆపర్తు సమయంలో నాకు నువ్వొక ఉపకారం చేయాలి. ఒక్క ఏటైరూపాయలు. ఈ నెలా ఖరికి పంపించివేస్తాను. అప్పటికి పాతబడుతుంది కనుక ఆవిడదగ్గర్నుంచి వుచ్చుకొవచ్చు... ఇది నాజీవితరహస్యం; ఈరహస్యాన్ని కాపాడగల ఆప్తమిత్రుడివి నువ్వొక్కడివే. ఈక్షణంలో నువ్వు బదులిచ్చిన మొత్తం నీకు కాఫీభర్తవంతు. దురవస్థలో ఉన్న ఒక స్నేహితుడికి ఆమూతం నువ్వుచేయక తప్పదు. ఈ సంగతులేమీ నువ్వు సత్యంతోగాని, నువ్వు రావుతోగాని, శేషాద్రితోగాని చెప్పవద్దు. ఆమెనాకు దుర్భర మైనప్పుడు నీ ఆజ్ఞ ప్రకారమే వర్తిస్తాను.”

ఇదేకీ త్తరాన్ని, ఆఖర్నున్న పేర్లలో మార్పులతో సత్యం, శేషాద్రి, నువ్వు రావు గార్లు కూడా పదేసిసార్లు చదువుకున్నారు.

చదువుకొని నల్లరూ నిట్టూర్చారు. చదువుకొని నల్లరూ తమ ఔదార్యాన్ని ప్రకటించారు. దాని ఫలితం రెండు వందలై కామేకం సవత్నీ సమేకంగా కలకత్తా చేరారు.

అంజనేయులు ఒక్కడూ కూర్చున్నప్పుడు అనుకున్నాడు.

“ఒక పందికి పన్నీరుబుడ్డి దొరికింది; ఒక మొండి వాడికి మొగలిపువ్వు దొరికింది.

“పోనీ, కాని, ఆ స్థానంలో ఏదీ ఎక్కువ కాలంఉండలేదు. నీరు పల్లానికి ప్రవహించినట్టు, సూర్యుడు తూర్పున ఉదయించినట్టు — ఆఖరికి అంతాసవ్యం కాకతప్పదు.

“ఒక్కచచ్చు ఏటైరూపాయలతో ఒక స్త్రీ పియుడి పొరుషాన్ని, ఆస్త్రీ జీవితాన్ని నేను కొనేసినట్టే. లేకపోతే తన్నుమాలిన ధర్మమూ, మొదలుచెద్ద బేరమూ ఉంటుందా?”

అంజనేయులు అనుకున్నదే సత్యం అనుకున్నాడు సత్యం అనుకున్నదే శేషాద్రి అనుకున్నాడు; శేషాద్రి అనుకున్నదే నువ్వు రావు కూడా అనుకున్నాడు.

ఈవిషయంలో ఆ నల్లరూ ఒక్కట్రాటిమీద నడిచారు.

\* \* \* \*

ఆనలురు మితుల మాటా ఏమోకాని సరోజ వేరొకలా అనుకొంది:

“...ఎంతకాలం నూలితో కప్పలా మ్రగి పోతానుకనుక! నునిషికి విలువలు రావాలంటే ముందు ముఖ్యమైనది డబ్బు. ఆ తరువాత అందం. డబ్బులేని వాళ్ళు అందాన్ని అమ్మి డబ్బు సంపాదించుకోవాలి. డబ్బు సంపాదించుకున్నాక అందాన్ని ఆనందించవచ్చు. ఈరోజుల్లో

దబ్బుకు దగ్గరదారి సి నీ మా. దారి పొడుగునా — దుష్ట కాలంకనుక — ఒక ఎస్కార్ట్ ఉండాలి. మనకామేశం ఉండనే ఉన్నాడు. సరేచూద్దాం.”

\* \* \* \*

కామేశం వ్రాసిన ఉత్తరాన్ని అతని భార్య చదువుతోంది.

“...ఈపాటికి మనవూళ్లో ఒక చిన్న గండరగోళం శేచేఉంటుంది. తద్వారా నేను చేసిన అపచారం సీకీపాటికి తెలిపే ఉంటుంది...నువ్వే చెప్పు ఏంచేయ మంటావో. వెధవజీతం దబ్బులన్నీ వీరోగాలకీ రొప్పులకీ చాలటంలేదాయె, ఇక సంసారం గడిచేదెట్లా, మనమిద్ద రమూ సుఖంగా బ్రతకాలంటే మనకు దబ్బు కావాలి. అప్పన్నంగా దబ్బు రావాలంటే దబ్బున్న ఆడదిరావాలి. అది వచ్చింది. అంటే వెయ్యిరూపాయలన్న

మాట. ఆదబ్బున్న ఆడది అందమైన దైతే దబ్బున్న స్నేహితులు కూడా వస్తారు దాని ఫలితం నాలుగు వీధైలు రెండువందల రూ పా య లు. పోగా మామూలు జీతం వంద. మొత్తం పద మూడు వందలు. దాన్నివదులు కున్నం దుకు లంచం రెండు వందలు. మొత్తం పదిహేను వందల ఆదా. నాకు శ్రీకా కుళం ట్రాన్స్ఫర్ అయింది. నువ్వు పాపాయి ఈనెలాఖరుకు రండి. ఖర్చుల నిమిత్తం వందరూపాయలు పంపిస్తు న్నాను....ఉత్తరం ఆలస్యంగా వ్రాసి నందుకు క్షమించు.”

ఆ ఉత్తరాన్ని చదువుకొని అతని భార్య నిట్టూర్చింది. ఈఉత్తరం ఒక్క రోజు ఆలస్యంగా అంది ఉన్నట్లయితే శ్రీనివాసరావు ఆమెకు వ్రాసిన ఉత్తరం పనిచేసేఉండేది.

